

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 57)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥ (దశక - 57)

ప్రలంబాసురవధవర్ణనం

రామసఖః క్వాపి దినే కామద భగవన్ గతో భవాన్ విపినం |
నూనుభిరపి గోపానాం ధేనుభిరభి సంవృతో లసద్వేషః ॥ 1 ॥

సందర్శయన్ బలాయ స్వైరం వృందావనశ్రియం విమలాం |
కాండీరైః సహ బాలైర్భాండీరకమాగమో వటం క్రీడన్ ॥ 2 ॥

తావత్తావకనిధనస్పృహయాలుర్గోపమూర్తిరదయాలుః |
దైత్యః ప్రలంబనామా ప్రలంబబాహుం భవంతమాపేదే ॥ 3 ॥

జానన్నప్యవిజానన్నివ తేన నమం నిబద్ధసౌహార్దః |
వటనికటే పటుపశుపవ్యాబద్ధం ద్వంద్వయుద్ధమారబ్ధాః ॥ 4 ॥

గోపాన్ విభజ్య తన్వన్ సంఘం బలభద్రకం భవత్కమపి |
త్వద్బలభీరుం దైత్యం త్వద్బలగతమన్వమన్యథా భగవన్ ॥ 5 ॥

కల్పితవిజేతృవహనే నమరే పరయూధగం స్వదయిత తరం |
శ్రీదామానమధత్థాః పరాజితో భక్తదాసతాం ప్రథయన్ ॥ 6 ॥

ఏవం బహుషు విభూమన్ బాలేషు వహత్సు వాహ్యమానేషు |
రామవిజితః ప్రలంబో జహార తం దూరతో భవద్భీత్యా ॥ 7 ॥

త్వద్దూరం గమయంతం తం దృష్ట్వా హలిని విహితగరిమభరే |
దైత్యః స్వరూపమాగాద్యద్రూపాత్ స హి బలోఽపి చకితోఽభూత్ ॥ 8 ॥

ఉచ్చతయా దైత్యతనోస్త్యన్ముఖమాలోక్య దూరతో రామః |
విగతభయో దృఢముష్ట్యా భృశదుష్టం సపది పిష్టవానేనం || 9 ||

హత్వా దానవవీరం ప్రాప్తం బలమాలిలింగిథ ప్రేష్టా |
తావన్మిశతోర్యువయోః శిరసి కృతా పుష్పవృష్టిరమరగణైః || 10 ||

ఆలంబో భువనానాం ప్రాలంబం నిధనమేవమారచయన్ |
కాలం విహాయ సద్యో లోలంబరుచే హరే హరేః క్లేశాన్ || 11 ||